

ರಾಜ್ಯದಲ್ಲಿನ ಸ್ಪೈಫಂಡರಿ ಪದವೀಧರರ ಸೇವೆಯನ್ನು ಕ್ರಮಗೊಳಿಸುವುದು,

(2) ಶ್ರೀ ಎ. ಕೆ. ಕಟ್ಟೀಮನಿ (ಮುಧೋಳ್) ಹಾಗೂ ಶ್ರೀ ಬಿ. ಬಿ. ಚಿಮ್ಮನಕಟ್ಟಿ (ಬಾದಾಮಿ).— ಕಾರ್ಮಿಕ ಹಾಗೂ ವಹಿ ಮಂತ್ರಿಗಳು ಈ ಕೆಳಗಿನಂತೆ ಪ್ರಶ್ನೆಗಳನ್ನು ಉತ್ತರಿಸುವರೆ?

(ಅ) ರಾಜ್ಯದ ಸ್ಪೈಫಂಡರಿ ಪದವೀಧರರ ಸಂಖ್ಯೆ ಎಷ್ಟು.

(ಆ) ಯಾವ ಉದ್ದೇಶಕ್ಕಾಗಿ ಅವರನ್ನು ನೇಮಿಸಿಕೊಳ್ಳಲಾಗಿತ್ತು;

(ಇ) ಆ ಪದವೀಧರರುಗಳನ್ನು ನಿರ್ದಿಷ್ಟವಾಗಿ ಯಾವಾಗ ಸರಕಾರಿ ನೌಕರರನ್ನಾಗಿ ನೇಮಿಸಿಕೊಳ್ಳಲಾಗುವುದು ?

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.— ಅಧ್ಯಕ್ಷರೇ ಈ ಪ್ರಶ್ನೆಗೆ ಸಂಬಂಧಪಟ್ಟಂತಹ ಉತ್ತರದ ಪ್ರತಿಗಳು ನಮಗೆ ಬಂದಿಲ್ಲ.

ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಹಾಗೂ ವಹಿ ಮಂತ್ರಿಗಳು).— ಪ್ರಶ್ನೆ ನಮಗೆ ತಡವಾಗಿ ಬಂದದ್ದರಿಂದ ಉತ್ತರದ ಪ್ರತಿಗಳನ್ನು ತಯಾರುಮಾಡುವುದಕ್ಕೆ ಆಗಲಿಲ್ಲ ಆದರೂ ಈ ಪ್ರಶ್ನೆ ಈ ದಿನದ ಪ್ರಶೋತ್ತರಗಳ ಪಟ್ಟಿಯಲ್ಲಿ ಸೇರಿರುವುದರಿಂದ ಉತ್ತರವನ್ನು ಕೊಡುತ್ತೇನೆ.

(ಸಚಿವರು ಮಾನ್ಯ ಸದಸ್ಯರುಗಳು ಹಾಕಿದಂತಹ ಉಪ ಪ್ರಶ್ನೆಗಳಿಗೆ ಉತ್ತರಿಸಿದರು)

SRI AZEEZ SAIT.—About 13,899 stipendiary graduates were appointed as on 31-8-81.....

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಮಾನ್ಯ ಮಂತ್ರಿಗಳು ಕನ್ನಡದಲ್ಲಿ ಉತ್ತರ ಹೇಳಬೇಕು.

ಶ್ರೀ ಅಜೀಜ್ ಸೇಟ್.—೧೩,೮೯೯ ನಿರುದ್ಯೋಗಿ ಪದವೀಧರರು ದಿನಾಂಕ ೩೧-೮-೧೯೮೧ ರ ವರೆಗೆ ಇದ್ದಾರೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಮಂತ್ರಿಗಳು ಸರ್ಕಾರಕ್ಕೆ ಅವಮಾನ ಮಾಡುತ್ತಿದ್ದಾರೆ.

ಶ್ರೀ ಅಜೀಜ್ ಸೇಟ್.—ಇದು ಪ್ರಶೋತ್ತರ ವೇಳೆಯಾದ್ದರಿಂದ ಉತ್ತರ ಹೇಳುತ್ತಿದ್ದೇನೆ ಇಲ್ಲದಿದ್ದರೆ ಸರಿಯಾದ ಉತ್ತರ ಕೊಡುತ್ತಿದೆ. ನೀವು ಇಷ್ಟು ವರ್ಷ ಮಾಡಿದ್ದೇನು ?

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಮಂತ್ರಿಗಳು ಸರ್ಕಾರಕ್ಕೆ ಅವಮಾನ ಮಾಡುತ್ತಿದ್ದಾರೆ. ಇದರ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಏನು ಹೇಳುತ್ತಾರೆ ?

ಶ್ರೀ ಅಜೀಜ್ ಸೇಟ್.—ಈ ಬಗ್ಗೆ ನಮ್ಮ ಯೋಜನೆ ಏನು ಇದೆಯೋ ಅದನ್ನು ಗಮನದಲ್ಲಿಟ್ಟು ಕೊಂಡು ಉತ್ತರ ಕೊಡುವಂತಹ ಸಂದರ್ಭದಲ್ಲಿ, ಇವತ್ತು ಉಚ್ಚ ನ್ಯಾಯಾಲಯದವರು ಈ ಬಗ್ಗೆ ತೀರ್ಮಾನ ಮಾಡಿದ್ದಾರೆ. ಸ್ಟೆಪಲ್ ರೂಲ್ಸ್ ಏನು ಮಾಡಿದ್ದಾರೋ ಅದರ ಪ್ರಕಾರ ಶೇಕಡ ೫೦ ಭಾಗ ಹಾಲಿ ಕೆಲಸ ಮಾಡತಕ್ಕಂತಹವರಿಗೆ ಇನ್ನುಳಿದ ಶೇಕಡ ೫೦ ಭಾಗ ಬೇರೆಯವರಿಗೆ ಎಂಬುದಾಗಿ ಏನು ಮಾಡಿದ್ದಾರೋ ಅದರ ಪರವಾಗಿ-ಅಂದರೆ ಸರ್ಕಾರದ ಪರವಾಗಿ ಉಚ್ಚ ನ್ಯಾಯಾಲಯದಲ್ಲಿ ತೀರ್ಮಾನವಾಗಿದೆ. ಮಿಕ್ಕವರನ್ನು ಯಾವ ರೀತಿ ಅಬ್ಸಾರ್ಟ್ ಮಾಡುವುದಕ್ಕೆ ಸಾಧ್ಯವಿದೆ ಆ ರೀತಿ ಮಾಡುವುದಕ್ಕೆ ಪ್ರಯತ್ನ ಮಾಡೋಣ. ೩೧-೮-೧೯೮೧ ರ ವರೆಗೆ ೧೩,೮೯೯ ಜನ ಇದ್ದಂತಹ ನಿರುದ್ಯೋಗಿ ಪದವೀಧರರಲ್ಲಿ ಈಗ ೧೨,೭೮೨ ಜನ ೧-೮-೧೯೮೨ ರ ವರೆಗೆ ಇದ್ದಾರೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಈಗತಾನೇ ತಾವು ಹೇಳಿದರಲ್ಲಾ ೧೨ ಸಾವಿರ ಚಿಲ್ಲರೆಯಷ್ಟು ಸ್ಪೈಫಂಡರಿ ಪದವೀಧರರು ಇದ್ದಾರೆ ಅಂತ ಹೇಳಿದರಲ್ಲಾ ಇವರನ್ನು ಯಾವಾಗ ರೆಗ್ಯುಲರ್‌ಸ್ ಮಾಡುತ್ತೀರಿ ಸ್ವಾಮಿ ?

ಶ್ರೀ ಅಜೀಜ್ ಸೇಟ್.—ಈಗೂ ತಾನೇ ಈ ವಿಚಾರವಾಗಿ ಜಡ್ಜ್ ಮೆಂಟ್ ಆಗಿ ಪತ್ರಿಕೆಯಲ್ಲಿ